

REGOLAMENT TA' IMPLIMENTAZZJONI TAL-KUMMISSJONI (UE) 2019/261

tal-14 ta' Frar 2019

li jemenda r-Regolament ta' Implimentazzjoni tal-Kummissjoni (UE) 2018/140 li jimponi dazju antidumping definittiv u li jiġbor b'mod definittiv id-dazju proviżorju impost fuq l-importazzjonijiet ta' ċerti oġġetti tal-hadid fondut li joriġinaw fir-Repubblika tal-Poplu taċ-Ċina u li jtemm l-investigazzjoni fuq l-importazzjonijiet ta' ċerti oġġetti tal-hadid fondut li joriġinaw fl-Indja

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġetti ta' dumping minn pajjiżi mhux membri tal-Unjoni Ewropea ⁽¹⁾, u b'mod partikulari l-Artikolu 9(4) tiegħu,

Billi:

- (1) Permezz tar-Regolament ta' Implimentazzjoni (UE) 2018/140 ⁽²⁾, il-Kummissjoni imponiet dazju antidumping definittiv b'rati li jvarjaw minn 15,5 % għal 38,1 % fuq l-importazzjonijiet ta' ċerti oġġetti ta' hadid fondut bil-grafit lamellari (hadid griż) jew hadid fondut bil-grafit sferojdali (magħruf ukoll bħala hadid fondut duttili), u partijiet minnhom li jaqgħu taħt il-kodiċijiet tan-Nomenklatura Magħquda ("NM") ex 7325 10 00 (il-kodiċi TARIC 7325 10 00 31) u ex 7325 99 10 (il-kodiċi TARIC 7325 99 10 51) u li joriġinaw fir-Repubblika tal-Poplu taċ-Ċina.
- (2) Permezz tas-sentenza tat-12 ta' Lulju 2018 fil-Kawżi Magħquda C-397/17 u C-398/17, *Profit Europe* ⁽³⁾, il-Qorti tal-Ġustizzja ddecidiet li n-NM trid tiġi interpretata li tfisser li l-fittings ta' tubi jew pajpijiet tal-hadid fondut bil-grafit sferojdali jridu jiġu klassifikati taħt is-subintestatura residwa 7307 19 90 bħala fittings ohrajn tal-hadid fondut, minflok taħt is-subintestatura 7307 11 10 bħala fittings tal-hadid fondut mhux malleabbli, jew taħt is-subintestatura NM 7307 19 10 bħala fittings tal-hadid fondut malleabbli.
- (3) Iż-żewġ intestaturi tariffarji 7325 u 7307 għandhom struttura kważi identika u jikkonċernaw l-istess materjali. Għaldaqstant, tqies xieraq li s-sejba tal-Qorti tal-Ġustizzja tkun riflessa wkoll fil-klassifikazzjoni tal-oġġetti li jaqgħu taħt l-intestatura 7325.
- (4) Ir-Regolament ta' Implimentazzjoni (UE) 2018/140 rigward ċerti oġġetti tal-hadid fondut bil-grafit sferojdali (magħruf ukoll bħala hadid fondut duttili) ikompli jirreferi għall-klassifikazzjoni tagħhom taħt il-kodiċi NM 7325 99 10 bħala oġġetti ohrajn tal-hadid fondut malleabbli.
- (5) Għaldaqstant, jenhtieg li l-kodiċi NM ex 7325 99 10 (il-kodiċi TARIC 7325 99 10 51) jiġi sotitwit bil-kodiċi NM ex 7325 99 90 (il-kodiċi TARIC 7325 99 90 80) fost il-kodiċijiet elenkati fir-Regolament ta' Implimentazzjoni (UE) 2018/140 rigward l-oġġetti li l-importazzjonijiet tagħhom ikunu soġġetti għad-dazju antidumping definittiv.
- (6) Sabiex jiġi żgurat il-ġbir effettiv tad-dazji antidumping fis-sehħ, jenhtieg li r-Regolament ta' Implimentazzjoni (UE) 2018/140 jiġi emendat skont dan.
- (7) Il-miżuri previsti f'dan ir-Regolament huma skont l-opinjoni tal-Kumitat stabbilit bl-Artikolu 15(1) tar-Regolament (UE) 2016/1036,

ADOTTAT DAN IR-REGOLAMENT:

Artikolu 1

L-Artikolu 1(1) tar-Regolament ta' Implimentazzjoni (UE) 2018/140 huwa sostitwit bi:

"1. Dazju antidumping definittiv huwa impost fuq l-importazzjonijiet ta' ċerti oġġetti ta' hadid fondut bil-grafit lamellari (hadid griż) jew hadid fondut bil-grafit sferojdali (magħruf ukoll bħala hadid fondut duttili), u partijiet minnhom li attwalment jaqgħu taħt il-kodiċijiet NM ex 7325 10 00 (il-kodiċi TARIC 7325 10 00 31), u ex 7325 99 90 (il-kodiċi TARIC 7325 99 90 80) u li joriġinaw fir-Repubblika tal-Poplu taċ-Ċina.

⁽¹⁾ ĠU L 176, 30.6.2016, p. 21.

⁽²⁾ Ir-Regolament ta' Implimentazzjoni tal-Kummissjoni (UE) 2018/140 tad-29 ta' Jannar 2018 li jimponi dazju antidumping definittiv u li jiġbor b'mod definittiv id-dazju proviżorju impost fuq l-importazzjonijiet ta' ċerti oġġetti tal-hadid fondut li joriġinaw fir-Repubblika tal-Poplu taċ-Ċina u li jtemm l-investigazzjoni fuq l-importazzjonijiet ta' ċerti oġġetti tal-hadid fondut li joriġinaw fl-Indja (ĠU L 25, 30.1.2018, p. 6).

⁽³⁾ Is-Sentenza tal-Qorti tal-Ġustizzja tat-12 ta' Lulju 2018, il-Kawżi Magħquda C-397/17 u C-398/17, *Profit Europe NV v Belgische Staat*, ECLI:EU:C:2018:564.

Dawn l-oġġetti huma ta' tip użat biex:

- ikopru l-art jew sistemi ta' taht il-wiċċ, u/jew fethiet f'sistemi tal-art jew ta' taht il-wiċċ, u wkoll
- jagħtu aċċess għal sistemi tal-art jew ta' taht il-wiċċ u/jew jipprovdu harsa lejn is-sistemi tal-art jew ta' taht il-wiċċ.

L-oġġetti jistgħu jkunu mahdumin bil-magni, miksijin, mizbugħin u/jew iffitjati b'materjali oħra bħal iżda mhux limitati għal konkrit, ċangaturi jew madum.

It-tipi ta' prodotti li ġejjin huma esklużi mid-definizzjoni tal-prodott ikkonċernat:

- spralli tal-kanali u uċuħ fonduti soġġetti għall-istandard EN 1433, biex jiġu ffitjati bħala komponent fuq kanali tal-polimeru, tal-plastik, tal-azzar galvanizzat jew tal-konkrit li jippermettu l-fluss tal-ilma tas-superfiċje għal għol-kanal,
- toqob tal-iskular tal-art, toqob tal-iskular tal-bjut, cleanouts u għotjien tal-cleanouts, soġġetti għan-norma EN 1253,
- turgien tal-ħadid, vireg tal-irfigħ, u idraturi tan-nirien.”.

Artikolu 2

Dan ir-Regolament għandu jidhol fis-seħħ fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-14 ta' Frar 2019.

Għall-Kummissjoni

Il-President

Jean-Claude JUNCKER
